

**“निविदा मुल्यांकन समितीची (Tender Evaluation Committee) स्थापना करण्याबाबत”**

महाराष्ट्र शासन,  
सामान्य प्रशासन विभाग,  
शासन निर्णय क्रमांक : ईएलआर-२०१५/प्र.क्र.२९२/१५/३३  
मादाम कामा रोड, हुतात्मा राजगुरु चौक,  
मंत्रालय, मुंबई-४०००३२  
दिनांक : १४ मार्च, २०१६.

**वाचा :-** शासन निर्णय क्रमांक : ईएलआर-२०१५/प्र. क्र.२९२/१५/३३, दिनांक २०/०६/२०१५.

**प्रस्तावना-**

भारत निवडणूक आयोगाच्या नियंत्रणाखाली महाराष्ट्र राज्यामध्ये लोकसभा / राज्यसभा आणि विधानसभा / विधानपरिषद सभासदत्वासाठी सार्वत्रिक निवडणूकांचा तसेच पोट निवडणूकांचा कार्यक्रम पार पाडण्याची जबाबदारी मुख्य निवडणूक अधिकारी, महाराष्ट्र राज्य यांचे वर सोपविण्यात आली आहे. या निवडणूक कार्यक्रमांमध्ये “मतदार यादी” ही सर्वात महत्वाची बाब आहे. लोकप्रतिनिधीत्व अधिनियम, १९५० मधील तरतूदीनुसार ही यादी वेळोवेळी अद्ययावत करण्यात येत असते. यासाठी ई-निविदा प्रक्रियेचा अवलंब करून अभिकर्ता नेमण्याची कार्यवाही करण्यात येत आहे.

२. ई-निविदा प्रक्रियेनुसार ज्या निविदा प्राप्त होतील त्या निविदांचे मुल्यांकन करण्यासाठी शासन निर्णय उद्योग, ऊर्जा व कामगार विभाग, दिनांक ३०/१०/२०१५ अन्वये निविदा मुल्यांकन समितीची (Tender Evaluation Committee) स्थापना करण्याची बाब शासनाच्या विचाराधीन होती.

**शासन निर्णय :-**

३. वर नमूद केल्याप्रमाणे निविदा मुल्यांकन समितीची (Tender Evaluation Committee) स्थापना पुढीलप्रमाणे करण्यात येत आहे.

प्रधान सचिव व मुख्य निवडणूक अधिकारी	- अध्यक्ष
अपर मुख्य सचिव/प्रधान सचिव/ सचिव, वित्त विभाग	- सदस्य
विकास आयुक्त (उद्योग)	- सदस्य
संचालक, माहिती तंत्रज्ञान	- सदस्य
उप सचिव व सह मुख्य निवडणूक अधिकारी, महाराष्ट्र राज्य	- सदस्य
अवर सचिव व उप मुख्य निवडणूक अधिकारी	- सदस्य सचिव

४. सदर समितीने ई-निविदा प्रक्रियेद्वारे प्राप्त झालेल्या निविदांचे मुल्यांकन करून त्यापैकी निम्नतम ( L १) निविदेची निवड करून ती निविदा स्वीकृतीसाठी मा. मुख्य सचिव यांच्या अध्यक्षतेखालील उच्चाधिकार समितीच्या मान्यतेसाठी शिफारस करण्याची कार्यवाही करावयाची आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३१४१३०६३३८२०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शिरीष मोहोड)

अवर सचिव व उप मुख्य निवडणूक अधिकारी,  
महाराष्ट्र राज्य

प्रति,

१. अ.मु.स., वित्त विभाग, मंत्रालय, मुंबई.
२. विकास आयुक्त (उद्योग) उद्योग विभाग, मंत्रालय, मुंबई.
३. संचालक, माहिती व तंत्रज्ञान संचालनालय
४. प्रधान सचिव व मुख्य निवडणूक अधिकारी, महाराष्ट्र राज्य यांचे स्वीय सहायक
५. उप सचिव व सह मुख्य निवडणूक अधिकारी यांचे स्वीय सहायक
६. निवडनस्ती.